

ජාතික සමෘද්ධියේ ප්‍රජාතන්ත්‍රය:

DEMOCROCY OF NATIONAL PROSPERITY:

01-හැඳින්වීම:

නිදහසෙන් පසුව අපවසින්න අත්දකිනා ප්‍රජාතන්ත්‍රීය දේශපාලනය අදවනවිට විදහාදක්වන භූමිකාව හුදෙක් ජනතාවාදී නොවනබවත් ශ්‍රී ලංකාවේ ජාතික සමෘද්ධිය යනතේමාවෙන් බැහැරව ගැඹුරු ප්‍රපාතයක්කරා රට ඇදදමා ඇතිබවත් අද පාසල් දරුවකුට වුවද වැටහීයන කරුණකි.

ප්‍රජාතන්ත්‍රවාදය යනු හුදෙක් ලේවැගිරීමකින් තොරව ජනතා ඡන්දයෙන් රටක පාලණතන්ත්‍රය ස්ථාපිත කෙරෙනා ලොවම පිලිගත් ව්‍යවස්ථාපිත ක්‍රියාන්විතයයි. එම ජනතාවාදී මහගු වරම දශක හතක් පුරාවට භුක්තිවිඳි අප අද මෙබඳු අනාගතයකට පත්වූයේ කෙසේද?

මෙය හුදෙක් වත්මන් රජයකට වෝදනා විල්ලකොට දැක්සෝදාගතහැකි ප්‍රශ්ණයක් නොවන්නේ දශක ගණනාවක සිටම ක්‍රමයෙන් වර්ධනයවූ පිලිප්පයක්වන බැවින්ය.

වෛනිභාසික පසුබිම:

ප්‍රජාතන්ත්‍රවාදය ලොවට හඳුන්වාදෙනුලැබුවේද අපගේ බුදුන්දවස **ලිච්චව** රාජ්‍යපාලන තන්ත්‍රය වසිනි. මාගධි හෙළබසෙහි පද විශ්ලේෂණය මගින්ම කරුණ සනාථකෙරෙයි ;

$$\text{ලිත්(ලිඛිත)} + \text{ඉච්චාව(කැමැත්ත/ඡන්දය)} = \text{ලිච්චව}$$

ප්‍රාදේශීය වර්ග නායකයින්ගේ ලිඛිත ඡන්දයෙන් යම් කාලසීමාවකට රජෙකු තෝරාපත්කෙරුනු අතර සන්නාගාර මන්ත්‍රණ සභාවෙහි වැඩිඡන්දයෙන් කරුණු සම්මතවූ යෝජනාවන් පමණක් විධායකය මගින් ක්‍රියාත්මක කෙරිණ. **සතුවන් රැස්වීමද වාදවවාදයෙන් අනතුරුව සතුවන් විසිරයාමද** ලිච්චව මන්ත්‍රණයෙහි සාර්ථකත්වයේ තේමාගීතය විය.

මාණව වංසකතාව පුරාවටම රාජාණ්ඩුවටා කේන්ද්‍රගත අසීමිත බලය අරභයා ලෙසින් දහඩියකඳුලෙන් වන්දිගෙවූ ජනයාට **ලිච්චව ප්‍රජාතන්ත්‍රය** මහත්සේ විමුක්තිදායකවූබව අපගේ බුදුන්වහන්සේ වසින්ම චීපිලිබඳව දේශණාකොටඇති වර්තණයෙන් සනාථවෙයි.

විධායකය පමණක්නොව **අධිකරණය** ද ලිච්චව ප්‍රජාතන්ත්‍රයතුල ජනතාවාදී දිශාණතියකින් **ව්‍යවස්ථාපිතව** පැවතිබව එහි විනිශ්චයේ ක්‍රමික යාන්ත්‍රණයෙන් මොනවට පැහැදිලිකෙරෙයි ;

සජීවස්ථර අධිකරණය:

- 1- මහමාතෘ (අධිකරණ ඇමති)- සැමණිල්ල
- 2- වෝහාරක (විනිශ්චයකාර) - වෝදනාව
- 3- සුත්තධාරක (නීතිපති)- දණ්ඩනීති සංග්‍රහය
- 4-අට්ඨකුලක (අටදෙනෙකුගෙන් සැදී ජූරිය)-විනිශ්චය
- 5- සේනාධිපති (පොලිස්පති) -දණ්ඩනාධිකාරී
- 6- උපරාජ (යුවරාජ)- අභියාචනාධිකාරී
- 7- රාජ (විධායකය) - අවසන් තීරණය

තවද යම් ධර්මතාවයන් හතක් පුරණයකෙරෙනාතාක් ලිච්චව ප්‍රජාතාන්ත්‍රයෙහි සන්තතිය නොනැසීපවත්නාබවට පිලිගැනීමක්ද එහි සඳහන්වෙයි;

සජීව අපරිභාණ ධර්ම:

- 1- කාලින සහා මන්ත්‍රණය තුලින් ගැටලුහිරාකරණය
- 2- සතුවන් රැස්වීම, මන්ත්‍රණය හා සතුවන් විසිරයාම
- 3- ව්‍යවස්ථාව උල්ලංගණය නොකිරීම
- 4- වැඩිහිටි ප්‍රජාසත්කාරය
- 5- කාන්තා සමසාමාජීය අයිතිවාසිකම් සුරැකීම
- 6- පූජ්‍යස්ථාන සංරක්ෂණය
- 7- පූජ්‍යප්‍රසාධි මහණ බමුණන්ට සත්කාරය

වසර දෙදහස් සත්සියයකටවැඩි චෛතිහාසික යුගයෙකදී (ක්‍රි පූ 6 සියවස) ඒ අසිරිමත් ප්‍රජාතාන්ත්‍රයක තිඹිරිගෙයවූ උදාර දේශයක් අද යතෝක්ථ දේශපාලණ දර්ශණය තුලින්ම මෙතරම් ගැඹුරු අගාධයකට ඇදදමනුලැබුයේ කෙලෙසකද?

ගැටලු විශ්ලේෂණය:

ලොවට දර්ශණය තිලිණකළ දේශයක බිහිවූ අනන්‍ය දර්ශණයක් වුවද විදේශාධිණයෙන් පසු නැවත ගොඩබසිනාකළ හඳුනාගතනොහැකි තරමටම විය විකෘතියටපත්ව තිබීම සාමාන්‍ය සිදුවීමකි.

19 වන සියවසෙහිදී මෙරට වැඩිමකොට ප්‍රතිස්ථාපණය කරනලද බුද්ධ දර්ශණයෙහි නෛසර්ගික ශුන්‍යතා සංයත නිවන්මග අතුරුදන්ව, ආදේශිත සූජා චන්පිළිවෙත් හා යැදුම් සමූහයකින් පෝෂිත තවත්වක් සාර්ගික මහායානික ආගමක් බවට පත්වතිබුයේ යම්සේද, එපරිද්දෙන්ම එදා ලිච්චව ප්‍රජාතන්ත්‍රවාදය යලි සුදුසුදායාරූපය පාලණයෙන් ගිලිහුණු අපරටෙහි ස්ථාපිතවූයේ පක්ෂ දේශපාලණයක් ලෙසටය.

රාජාණ්ඩු ක්‍රමයතල ජනතාව අත්විඳි සුරාකෑම හා අවහිතියේ තාඩනපීඩනය ඊටනොදෙවෙති ආකාරයකට නැවත උත්තරීතර ප්‍රජාතන්ත්‍රවාදය යටතේම භුක්තිවිඳීමට ජනතාවට සිදුවූයේ පක්ෂදේශපාලණය හේතුවෙන් නොවන්නේද ?

බහුතරයකගේ ජන්දය-ඉච්චාව-කැමැත්ත අනුව පාලණාධිකාරිය තෝරාගැනීම හා සම්මන්ත්‍රණයෙන් ප්‍රශ්ණ විසඳාගැනීමේ ලිච්චව පාලණාධිර්මය බුදුන්වහන්සේ විසින්ද වර්ණනා කරනලදහ. එසේදවුව ජන්දයෙන් අගතියට යාමම පරිහාණියේ ප්‍රවේශය වනබව බුදුන්වහන්සේ දේශණාකලහ.

පක්ෂ දේශපාලණයේ දුර්වපාක:

- පක්ෂ දේශපාලණයතල සිදුවන්නේ ජනතාව ඉච්චාවෙන් අගතියට පත්කොට එක් කණ්ඩායමක් බලයට පත්වීමයි
- බොහෝවිට ජන්ද සටන ද්වන්ධ සටනකට උග්‍රණනය කරගන්නා පොදුමානව රේඛීය මානසිකත්වය හේතුවකොට පාටදෙකක් හෝ ලාංචන දෙකක් අතර දෘෂ්ඨිගතවන ජනයා ප්‍රතිපත්ති, මතවාද හෝ පුද්ගල යෝග්‍යතාවද නොසොයා ජය පැරදුම් වරණයක යෙදෙත්.
- මහජනයා මුග්ධ ලෙස ද්වන්ධසටනකට දෘෂ්ඨිගතවීම තුල රටට වැඩිදායී සමාජ හිතකාමී මතවාදයන්, පුද්ගලයන් හා කුඩාපක්ෂ බෙහෙවින්ම නොසලකාහැරීමට පාත්‍රව තෝරැන් මෝරැන් අතර සටනකදී හාල්මැස්සන්සේ නොපෙනීයයි.
- විජයග්‍රාහී පක්ෂයක බැටලු සාටකයට මුචාවී නොයෙක් අමනෝඥ සමාජ දූෂක වෘකයින් උත්තරීතර මන්ත්‍රණසහා බලාධිකාරියෙහි අසුන්ගනියි.
- බොහෝවිට මෙම දෘෂ්ඨිගතවීම මහජනයාගේ ජානගතව පරම්පරාවෙන් පරම්පරාවට ගෙන යන්නේදැයි හුදෙක් අපගේ විද්වත් පර්යේශකයින් විසින් විමසා බැලියයුතු කරුණක් වන්නේය.

02-පත්‍රිකාවෙහි අරමුණ:

බන්දුවෙනුත් පහලට ඇදවැටුණු ආර්ථිකයක් සහිතව විදෙස් ණයබරින් මිරිකුණු දේශයක් යලි දෙපයින් නඟාසිටුවීමේ අරමුණින් තිරසාර ජාතික සමෘධිය හා සදාචාරය උදෙසා කඩිනමින් සිදුකලයුතු දේශපාලණ ප්‍රතිව්‍යහකරණ යෝජනාව.

03-ප්‍රතිව්‍යුහකරණයේ පළමු පියවර:

ජනමතවිචාරණයක් පවත්වා දේශපාලණ ප්‍රතිව්‍යුහකරණයක අවශ්‍යතාවය සනාථකිරීම

04-ප්‍රතිව්‍යුහකරණයේ දෙවන පියවර:

නියමු මන්ත්‍රණසභාවක් සර්වපාක්ෂික චිකිත්‍යාවයෙන් යුතුව තෝරාපත්කරගැනීම හා විහි සංයුතිය:

- දශක ගණනාවක්පුරා මුල්බැසගත් පක්ෂදේශපාලණය අරභයා තේමාකොටගත් ජනතාවාදී විෂයමූල මතවාදයන් තවදුරටත් මන්ත්‍රණසභාවතුල නියෝජනයට ප්‍රස්තාව සැලසිය යුතුබැවින් බලයේ සිටිනා පක්ෂයෙන් නියෝජිතයන් 5 දෙනෙකුද විපක්ෂයෙන් නියෝජිතයන් 3 දෙනෙකුද තෙවන බහුතරය ඇති පක්ෂයෙන් නියෝජිතයන් දෙදෙනෙකු හා පෙරාතුව පැවති මහමැතිවරණයෙන් ආසණයක් හෝ දිනාගත් පක්ෂවලින් එක් එක් නියෝජිතයෙකු බැගින්ද මෙම පළමු නියමු මන්ත්‍රණ සභාවට සුදුසුකම් ලබන්.
- තවද බෞද්ධ, හින්දු, කතෝලික හා ඉස්ලාම් යන ආගමික සභාවන් මගින් සුදුසුයයි නම්කරනු ලබන නියෝජිතයන් 5 දෙනෙකු මන්ත්‍රණ සභාවට නිතරඟයෙන් පත්වෙයි : (ප්‍රධාන ආගමෙන් නියෝජිතයන් 02 කි)
- පළාත් සභා නමයෙහි සභාපති හා උපසභාපති වරුන් මන්ත්‍රණ සභාව නියෝජනය කළයුතු නමුදු නව ස්වාධීන පලාත්සභා මැතිවරණයකින් තෝරා පත්කෙරෙනතුරු නියමු මන්ත්‍රණ සභාවතුල ඡන්දබලය නොලබති

නියමු මන්ත්‍රණසභාවේ ලිඛිත රහස් ඡන්දයෙන් කාර්යසාධක අග්‍රාමාත්‍යවරයෙක් (තාවකාලික) තෝරාපත්කරගනුලබන අතර ඔහු සනාථන ලිවිවව මන්ත්‍රණසභාවේ උපජනාධිපතිවරයාද වනබැවින් දේශපාලණ ප්‍රතිව්‍යුහකරණ ක්‍රියාදාමයට අවශ්‍ය නායකත්වය ලබාදෙනුඇත.

05-ප්‍රතිව්‍යුහකරණයේ තෙවන පියවර :

ජාතික උපදේශණ කොමිසම පිහිටුවීම :

අතීතයේ රජවරුන්ට සිටි වියත් පුරෝහිත මඩුල්ල රාජතන්ත්‍රයට නිවැරදි දිශානතිය පෙන්වාදුන් ලෙසින්ම හැමවිට ජාතික සමෘද්ධිය කරා රජය මෙහෙයවීමේ පුලුල් වගකීම ජාතික උපදේශණ කොමිසම වෙත පැවරෙන අතර විහිසංයුතිය පහතදැක්වෙන පරිදි සැකසෙනු ඇත;

- බෞද්ධ, හින්දු, කතෝලික හා ඉස්ලාම් යන ආගමික සභාවන් මගින් සුදුසුයයි නම්කරනු ලබන පූජ්‍යපක්‍ෂයේ නියෝජිතයන් පස්දෙනෙකු (ප්‍රධාන ආගමෙන් නියෝජිතයන් දෙදෙනකු)
- දේශීය හා අන්තර්ජාතික කීර්තිය දිනාගත් විද්වත් පුරවැසියන් තිදෙනෙක්
- දේශීය පිළිගැනීමක් ඇති පරිණත දේශපාලනඥයෙක්
- දේශීය පිළිගැනීමක් ඇති විශ්‍රාමික හමුදාපතිවරයෙක්
- දේශීය පිළිගැනීමක් ඇති විශ්‍රාමික නීතිපතිවරයෙක්
- දේශීය පිළිගැනීමක් ඇති විශ්‍රාමික පොලිස්පතිවරයෙක්
- දේශීය පිළිගැනීමක් ඇති කෘතහස්ත අධ්‍යාපන විශේෂඥයෙක්
- දේශීය පිළිගැනීමක් ඇති කෘතහස්ත ඉංජිනේරුවන් දෙදෙනෙක්
- දේශීය පිළිගැනීමක් ඇති කෘතහස්ත වෛද්‍යවරයෙක්(බටහිර වේදිය)
- දේශීය පිළිගැනීමක් ඇති කෘතහස්ත වෛද්‍යවරයෙක් (හෙළ වේදිය)
- දේශීය පිළිගැනීමක් ඇති කෘතහස්ත කෘෂිවිද්‍යාඥයෙක්
- සමස්ථ ලංකා ගොවිසංවිධාන නියෝජිතයෙක්
- දේශීය පිළිගැනීමක් ඇති කෘතහස්ත ආර්ථික විශේෂඥයෙක්
- දේශීය පිළිගැනීමක් ඇති ප්‍රගතිශීලී ඉතිහාසඥයෙක්
- දේශීය පිළිගැනීමක් ඇති නිර්මාණශීලී කලාකරුවෙක්

සත්වසරක සේවාකාලයක් සඳහා තොරාගනු ලබන ශ්‍රේෂ්ඨ පුරවැසි පුරෝහිත මඩුල්ල විසින්ම අනාගත පත්වීම් පිළිබඳ ප්‍රමුඛතා ලේඛණයද සකස්කළ යුතුය.

ජාතික උපදේශණ කොමසමෙහි කාර්යභාරය:

- මන්ත්‍රණ සභාවෙහි වැඩිවන්දයෙන් සම්මතවන යෝජනා අග්‍රාමාත්‍යවරයා විසින් ජනාධිපතිවරයා වෙත ඉදිරිපත්කරනු ලබන අතර ක්‍රියාත්මක කිරීමේ බලය විධායකය සතුවේ. විසේදවූවත් ව්‍යවස්ථාව අනුව ජා උ කො මතය විමසීමට ජනාධිපතිවරයාට සිදුවනුයේ නොවිසේනම් යම් අනිටු ප්‍රතිවිපාකයක් රටට ඇතිවුවදෙක අත්තනෝමතික ලෙස තීරණගැනීම යනමැයෙන් දෝෂාභියෝගයකට මුහුණදීමට ජනාධිපතිවරයාට සිදුවනබැවිනි. එබැවින් කොමසමවෙත යොමුවන යෝජනා ගැඹුරින් සලකාබලා වැඩිපන්දයෙන් සම්මතවන මතය ජනාධිපතිවරයාට හේතුසහිතව සවිස්තරව ඉදිරිපත් කිරීම ජා උ කො හි ප්‍රමුඛ කාර්යභාරය වන්නේය.
- සුදුසු පාලකයින් තෝරාගැනීමට තරම් මහජනතාව බුද්ධිමත් නොවනා බැවින් වරණයෙක වගකීම්භාරයෙන් 30% ක ප්‍රතිශතයක් ජා උ කො වෙත පැවරීමද ප්‍රතිව්‍යුහකරණයේ නව යෝජනාවකි. ඒ අනුව මැතිවරණයට පෙර අපේක්‍ෂකයන් සඳහා ලිඛිත(15%) හා වාචික(15%) පරීක්‍ෂණයක් ජා උ කො මගින්

පවත්වනු ලබයි. පරීක්ෂණයේ තේමාව වන්නේ හුදෙක් ජාතික සමාධිය උදෙසා තමාවසින් හඳුනාගත් ප්‍රාදේශීය ගැටලු සහ ඒ වෙනුවෙන් තමා විසින් සිදුකොට ඇති විසඳුම් හා සිදුකළ යුතු විසඳුම් මොනවාද යන්නයි. යතෝක්ථ පරීක්ෂණයේ ප්‍රතිඵල ඡන්ද විමසීමෙන් පසුවට නිකුත්කෙරෙයි.

- තවද ජාතික සමාධියේ ඉලක්කය කරා කඩිනමින් යාමට අවශ්‍ය අවම අමාත්‍යාංශ ගණන සැලසුම්කිරීමද එම විෂයපථයන් සංශෝධනය කිරීමද ජා උ කො වෙත පැවරෙන ධාරදුර වගකීමක් වන්නේය.
- තවද ඒ ඒ අමාත්‍යාංශ ලේඛනවරුන් කැඳවා වසරමැද ප්‍රගති සමාලෝචනය හා කාර්යසාධනයේ දිශාණතිය පිළිබඳ නිර්දේශ වාර්ථාවක් ජනාධිපති වෙත ඉදිරිපත් කළ යුතුය.

06-ප්‍රතිව්‍යුහකරණයේ සිව්වන පියවර :

ස්වාධීන කොමිෂන් සභා ස්ථාපනය කිරීම

කුමණ තරාතිරමක හෝ දේශපාලන බලපෑමක් කොමිෂන් සභා කාර්යසාධනයට ච්ලේඛන විටක අග්‍රාමාත්‍යවරයාට වාර්ථාකොට ජා උ කො වෙත පිටපත් කළ යුතුවේයි.

- ජාතික ප්‍රතිපත්ති කොමිසම (1-සියලු අමාත්‍යාංශයන්හි වාර්ශික සැලසුම් පරීක්ෂාකොට ඒවා සම්මත ජාතික සැලසුම් හා පිළිගත් ප්‍රතිපත්තිවලට අනුගත වේද නොවේද යනවග ප්‍රකාශයට පත්කිරීම. 2-නව ප්‍රතිපත්ති සම්පාදන හා සංශෝදන යෝජනා මන්ත්‍රණ සභාවට ඉදිරිපත්කිරීම. 3- යම් සංවර්ධනෝපාය ක්‍රියාත්මකයක් මගින් ජාතික ප්‍රතිපත්ති උල්ලංගනය වන විටෙක තරාතිරම නොබලා වගකිව යුත්තන්ට චරෙහිව නඩුපැවරීම)
- ජාතික නීති කොමිසම
- ජාතික ආරක්ෂක කොමිසම
- ජාතික මැතිවරණ කොමිසම
- ජාතික ප්‍රසම්පාදන කොමිසම
- ජාතික විසඳන කොමිසම
- මාණව හිමිකම් කොමිසම

07-ප්‍රතිව්‍යුහකරණයේ පස්වැනි පියවර :

පළාත් සභා මැතිවරණය පැවැත්වීම:

විශේෂ සටහන:-

බොහෝ මැතිවරණ සංඛ්‍යාවක් පැවැත්වීමට සිදුවීම යම්විටක් අනවශ්‍යලෙස අධිදේශපාලනීකරණයට ලක්ව ඇතිබව සනාථකෙරෙනා ප්‍රභල සාධකයවෙයි. මැතිවරණ සඳහා වැයවන විශාල ප්‍රතිපාදිතය හැරුණකොට රටෙහි දේශපාලන කුලකයෙහි නඩත්තුව සඳහා වැයවන අතිමහත් ධනස්කන්ධයට සරිලන නිෂ්පාදිත ආර්ථික වර්ධනයක් කිසිසේත් ප්‍රදර්ශනය නොවනබැවින් මෙම උද්ගත ජාතික අර්බුදය පිලිබඳ පුලුල් වද්වත් කතිකාවතක අවශ්‍යතාවය මෙහිදී අවධාරණය කෙරෙයි.

මන්මතුවට ශ්‍රී ලංකා ප්‍රජාතාන්ත්‍රික ජනරජයේ අවුරුදු 05 කටවරක් පැවැත්වෙන එකම මහමැතිවරණය මෙම පළාත්සභා මැතිවරණය පමණක්වන අතර, සනාථන පාර්ලිමේන්තු මන්ත්‍රණ සභාවට හා පළාත් මන්ත්‍රණ සභා නමයටමත් මන්ත්‍රීවරුන් තෝරාපත්කරගනු ලබනුයේ යතෝක්ථ මහමැතිවරණයෙන් පමණි.

- පළාත් මැතිවරණයේ වැඩිලකුණු හා කැමැත්ත අනුව එක්පළාතකින් 10 දෙනෙකු බැගින් 90 දෙනෙක් පමණක් සනාථන පාර්ලිමේන්තු මන්ත්‍රණ සභාවට තෝරාපත්වන අතර සෙසු මන්ත්‍රීවරුන් පළාත් මන්ත්‍රණසභා නමය සඳහා තෝරාපත්කරගනු ලබයි.
- විධායක ජනාධිපතිවරයාට තෝරාපත්කරනු ලබන්නේ සනාථන නව පාර්ලිමේන්තු මන්ත්‍රණසභා රහස් ඡන්දයෙනි.
- එම ආකාරයෙන්ම ඡන්දයෙන් තෝරාපත්වන අගමැතිවරයාගේ වැඩබාරගැනීම හැමවිටම සිදුකෙරෙනුයේ වසරකට පසුවය. එසේදවුවත් තම ආසනයද රැකගතහොත් ඉදිරි ජනපතිවරයා සඳහා ඡන්දඅපේක්ෂකඅයිතියද ලබයි.

ප්‍රාදේශීය සභාවන් දිස්ත්‍රික් ලේඛම් ව්‍යුහයට අනුගතව රාජ්‍යපරිපාලණ අමාත්‍යාංශයට අවෘත්තය කිරීමද මහනගර සභාවන් පළාත්සභා පරිපාලණ ව්‍යුහය තුලට අවෘත්තය කිරීමද යනමැයෙන් පුලුල් ජාතික කතිකාවතක් මෙහිදී යෝජනා කෙරෙයි.

08-ප්‍රතිව්‍යුහකරණයේ සියවැනි පියවර :

පළාත්සභාවලට බලය විමධ්‍යගත කිරීමේ ප්‍රඥප්තිය ප්‍රකාශයට පත්කිරීම

- සමානාත්මතාව සුරැකීම (සියලු පළාත්සභාවන් එකසේ සැලකීම)
- ජාතික ප්‍රතිපත්ති කොමිසමෙහි නිර්දේශයන් කිසිසේත් උල්ලංගනය නොකිරීම
- නව සංවර්ධන ජනාවාසතුල පදිනිවකරවීම යාවත්කාලීන ප්‍රාදේශීය ජනඅනුපාතයට අනුව සිදුකිරීම

09-ප්‍රතිව්‍යුහකරණයේ සත්වැනි පියවර :

දැනට ශ්‍රී ලංකාවෙහි ස්ථාපිතව පහත්නා **අමාත්‍යාංශ ජාලය** කිසිදු විද්‍යාත්මක පදනමකින් තොරව හුදෙක් දේශපාලනයේ පටුඅවශ්‍යතාවයන් වෙනුයෙන්ම වරින්වර පිහිටුවනලද්දීවාඩව මොනවට පැහැදිලිවන කරුණකි. විෂය පථයන් කෙතරම් ව්‍යාකූලලෙස පටලැවී ඇතිදැයිත් ඇතැම්වැට වකම විෂයභාරය අමාත්‍යාංශ කිහිපයකදී ආමන්ත්‍රණය කෙරෙයි. මෙහයින් ප්‍රමාණය ඉක්මවාගිය **රාජ්‍යනිලධාරී කුලකය** නඩත්තුව පිළිබඳ අධිභාරයද අවසානයේ ජනතාවපිටම පැටවෙයි.

සමහර දේශපාලකයින් තම ඡන්ද ප්‍රදේශයතුල විරැකියාව දුරලනු පිණිසද අමාත්‍යාංශ හා අනුබද්ධ ආයතන බිහිකළ අවස්ථා අපදැකඇත්තෙමු. අවසානයේ පාඩුලබන රාජ්‍ය ආයතන අකාර්යක්ෂමතාව හේතුකොට පෞද්ගලීකරණයට ලක්කිරීම තුලින් රටෙහි සියලු **ධනෝපායණ මාර්ග** සමග **ස්ථිරසම්පත් හා ශ්‍රමසම්පතද** දැයට අහිමිවෙයි.

විවෘත කාර්යසාධනයේ මූලික විශයපථයන් පාදකකොටගත් අවම අමාත්‍යාංශ ප්‍රමාණයක් අරභයා පුලුල් ජාතික කතිකාවතක අවශ්‍යතාවය මෙහිදී අවධාරණය කෙරෙයි.

කාර්යසාධනයේ අමාත්‍යාංශ පිහිටුවීම:

- 1- රාජ්‍යපරිපාලණ අමාත්‍යාංශය (පළාත්පාලණය වනාහි මෙහි **ස්වාධීන දුරස්ථ මොඩලයක්** වන අතර කාර්ය සාධනයේදී **ජාතික ප්‍රතිපත්ති කොමිසමෙහි** ආවරණ කළාපයතුල මවිකුලකය හා ඡේදනයවේ)
- 2- ජාතික ආරක්ෂක හා විශේෂ ජාතිකසේවා අමාත්‍යාංශය
- 3- අධිකරණ සේවා අමාත්‍යාංශය
- 4- මුදල්, විදේශ ආයෝජණ හා ප්‍රසම්පාධන කළමණාකරණ අමාත්‍යාංශය
- 5- සෞඛ්‍ය අමාත්‍යාංශය
- 6- අධ්‍යාපණ අමාත්‍යාංශය
- 7- ජාතික සංවර්ධන අමාත්‍යාංශය (සියලු ඉදිකිරීම්, වාරිමාර්ග, පාණීයජල, බලශක්ති කර්මාන්ත, නව ජනාවාස)
- 8- ජාතික ආහාර අමාත්‍යාංශය (කෘෂිනිශ්පාධනය, කෘෂිඅස්වනු කළමණාකරන, ආහාර සැකසුම්, බෙදාහැරීම් හා දේශීය වෙළඳ කටයුතු)
- 9- ආගමණ/වගමණ හා විදේශ සම්බන්ධීකරණ අමාත්‍යාංශය
- 10- වාණිජ අමාත්‍යාංශය (සියලු කර්මාන්ත නිෂ්පාධන අලෙවි හා ආණයන/අපණයන)

11-ජාතිකසේවා අමාත්‍යාංශය (සියලු සැපයුම් අලෙවි හා මානව සම්පත් කළමනාකරණය)

12- සංස්කෘතික හා සොබාසම්පත් සංරක්ෂණ හා කළමනාකරණ අමාත්‍යාංශය

13- බුද්ධිසාසන හා අන්‍යආගමික සංස්කෘතික සංහිඳියා ප්‍රවර්ධන අමාත්‍යාංශය

10-සමාජික සමාලෝචණය :

- ආර්ථිකයෙන් අගාධයට ඇදවැටුණු රටක් යලි ගොඩනැගියහැකිවන්නේ **නිශ්පාදන-වාණිජ්‍ය** නවනිර්මාණාත්මක සංවර්ධනෝපාය කඩිනමින් ක්‍රියාවට නැගීමෙන්ම පමණකි.
- **දේශපාලණයෙන්** අගාධයට ඇදවැටුණු රටක් යලි ගොඩනැගියහැකිවන්නේ **ජනතාවාදී දේශපාලණ ප්‍රතිව්‍යුහකරණය** කින් පමණකි.

ප්‍රජාතන්ත්‍රිකසමාජවාදය වෙවා, ප්‍රජාතන්ත්‍රිකධනවාදය වෙවා යම් පාලණතන්ත්‍රයක් ජනතාවාදී නොවනවිටෙක විධිමත් කාලීන දේශපාලණ ප්‍රතිව්‍යුහකරණයකින් තොරව ජාතිකසමෘධියකරා ලඟාවිය නොහැකිවන්නේය.



සිරිල් එච් තල්පෙ ගමගේ ----17-09-2021